

# نکاح کے احکام

مسائل

طریقہ

خطبہ نکاح

تخصصی دعا



مرتبہ

مولانا الحاج غلام نبی شاہ

میتا سٹریٹ، پکڈاپو چٹاگانا، حیدر آباد۔ ۲

# نکاح

نکاح کے معنی لغت میں جماع کے ہیں اور اصطلاح فقہ میں نکاح ایک مخصوص عقد کا نام ہے جس سے مرد قصداً عورت سے نفع اٹھانیکا مجاز ہوتا ہے۔  
(ایجاب وقبول کے مجموعہ کا نام نکاح ہے ۱۲)

## نکاح کے صفات

اختلاف حالات کے لحاظ سے نکاح کے صفات بھی مختلف ہیں

- ۱۔ سنت موکرہ — اگر جماع کی خواہش اعتدال پر ہو یعنی بہت زیادہ ہو اور نہ بالکل کم ہو تو سنت موکرہ ہے۔
  - ۲۔ واجب — اگر جماع کی خواہش غالب ہو یعنی نکاح نہ کیا جائے تو زنا میں مبتلا ہو جائیکا خون ہے
  - ۳۔ فرض — اگر جماع کی خواہش بے حد غالب ہو یعنی نکاح نہ کیا تو زنا میں مبتلا ہو جائیکا یقین ہو۔
- ان تینوں صورتوں میں مذہب کے حقوق (مہر، نفقہ وغیرہ) کی ادائی پر قدرت ہونا بھی شرط ہے۔ ۱۲

اہم شرط

اگر زوجہ پیر ظلم کا  
یقین ہو۔

۵  
حرام

اگر زوجہ پیر ظلم کا  
خوف ہو۔

۴  
مکروہ  
تخریبی

A. No  
345

اسراکان

نکاح

○ نکاح کا رکن صرف ایجاب و قبول ہے ○

ایجاب و قبول اس گفتگو اور اقرار کہتے

ہیں جو مرد اور عورت میں باہم تعلق

نزوجیت پیدا کرنے کے لئے ہو۔ پہلے جسکی

گفتگو ہو (خواہ عورت کی ہو یا مرد کی) اس کا نام ایجاب ہے اس کے

بعد دوسرے کے اقرار کا نام قبول ہے۔

ایجاب و قبول دونوں کا یا دونوں میں سے ایک

کا ماضی کے لفظ سے ادا ہونا (جس سے سمجھا جائے کہ

نکاح ہو چکا ہے) مثلاً عاقدین میں سے ایک کہے کہ میں نے تیرے ساتھ

نکاح کر لیا دوسرا کہے کہ مجھے منظور ہے۔

تخریب بھی لفظ کے حکم میں ہے بشرطیکہ کاتب حاضر

نہ ہو بلکہ غائب ہو۔ مثلاً کوئی شخص کسی عورت

تخریری  
ایجاب و قبول

کو لکھ بیٹھے کہ میں نے تیرے ساتھ نکاح کیا۔ عورت دو آدمیوں کو گواہ بن کر کہے کہ فلاں شخص کی یہ تحریر میرے پاس آتی ہے لہذا میں نے اپنے آپ کے اُسکے عقد نکاح میں دیا تو یہ ایجاب و قبول صحیح اور نکاح منعقد ہو جائیگا۔  
 حیدر دار! اگر کاتب حاضر ہو تو پھر تحریر لفظ کے حکم میں نہیں بلکہ فعل کے حکم میں ہے اس کے ذریعہ ایجاب و قبول کا ادا کرنا صحیح نہ ہوگا۔

اگر عاقدین میں سے کوئی شخص حاضر نہ ہو

بلکہ اپنی تحریر بھیجی ہو تو جس مجلس میں وہ تحریر پڑھی جائے اسی مجلس میں قبول کا ارادہ

ایک ہی  
مجلس کی پابندی

ہونا ضروری ہے (اگر تحریر ایک مجلس میں پڑھی جائے اور قبول دوسری مجلس میں ادا ہو تو صحیح نہ ہوگا)

ایجاب و قبول کے درمیان کوئی ایسا فعل

نہ ہونے پائے جو ایجاب سے اعراض

(ناراض ہونے) پر دلالت کرتا ہو۔

اگرچہ قصداً اعراض نہ کیا گیا ہو۔

مجلس بدل  
جانے کی صورتیں

بیٹھنے سے اٹھ کھڑے ہونا کسی سے باتیں شروع کر دینا۔ کچھ کھا لینا

(بشرطیکہ وہ ایک لقمہ سے زائد ہو) کچھ پی لینا (بشرطیکہ وہ چیز پہلے سے

ہاتھ میں نہ ہو) لیٹ کر سو رہنا۔ نماز پڑھنے میں مصروف ہو جانا چلنا

پھرنا اور اسی قسم کے افعال اگر ایجاب و قبول کے درمیان واقع ہو جائیں

تو مجلس ایک ہونا نہ سمجھا جائیگا یعنی ان افعال کے بعد قبول ادا کیا جائے تو صحیح نہ ہوگا۔

اگر عاقدین چلنے کی حالت میں ایجاب و قبول کریں (خواہ پیدل چل رہے ہوں یا سواری میں) تو نکاح نہ ہوگا۔ کیوں کہ

**مجلس نہیں  
تو نکاح بھی نہیں**

اس صورت میں ایجاب و قبول دونوں کی مجلس ایک نہیں رہ سکتی۔ البتہ کشتی پر سوار ہوں اور وہ چل رہی ہو اور ایجاب و قبول کر لیں تو درست ہے اگر کوئی مرد کہے میں نے تیرے ساتھ سوا سو روپے مہر کے عوض نکاح کرتا ہوں عورت کہے کہ میں نے نکاح تو منظور کیا مگر یہ کم مہر منظور نہیں پس ایسی حالت میں نکاح نہ ہوگا کیوں کہ قبول ایجاب کے مخالف ہے۔

**مہر کی  
نیزاکت**

اگر قبول عورت کی طرف سے ہو وہ مرد کے مقرر کئے ہوئے مہر سے کم مقدار کو قبول کر لے تو قبول مخالف ایجاب نہ سمجھا جائے گا اور نکاح ہو جائیگا۔

**عورت  
مختار ہے**

ایجاب و قبول کا آئندہ وقت کی طرف منسوب یا کسی شرط پر معلق نہ ہونا۔ اگر کوئی شخص کہے کہ مجھے تیرے ساتھ

**مشروط نکاح**

کل نکاح منظور ہے یا فلاں بات ہو جائے تو میں نے تیرے ساتھ نکاح

منظور کیا تو صحیح نہ ہوگا۔

**عاقبتین میں ربط** عاقبتین میں سے ہر ایک کا دوسرے کے کلام کو سنا یا اس چیز کو سنا جو کلام کے قائم مقام ہو جیسے تحریر۔ پس اگر ایک عاقد دوسرے عاقد کے کلام یا تحریر کو نہ سنے اور قبول کرے تو صحیح نہیں۔

**خبردار** اگر عورت کے نام میں یا عورت کے باپ کے نام میں غلطی ہو جائے (اور عورت حاضر مجلس نہ ہو) تو نکاح نہ ہوگا۔ اگر حاضر مجلس ہو تو نکاح ہو جائیگا۔

## نکاح آسان ہے

زبردستی ایجاب و قبول | ایجاب و قبول کا دلی رضامندی سے ادا کرنا شرط نہیں حتیٰ کہ اگر کوئی شخص کسی کی زبردستی یا کسی کے مجبور کرنے سے یا ہنسی مذاق ہی میں ایجاب و قبول کے الفاظ زبان سے نکال دے تو بھی نکاح ہو جائیگا۔

ایجاب و قبول کے الفاظ کا خاص عربی زبان ہی میں ادا ہونا شرط نہیں جس زبان میں چاہیں ادا کر لیں (درست ہے) ایجاب و قبول کے معنی سے پوری طرح


**ایجاب و قبول کی زبان**

واقف ہونا شرط نہیں، صرف اس بات کا جان لینا کافی ہے کہ ان الفاظ سے نکاح ہو جاتا ہے۔

اگر ایجاب و قبول میں غلط لفظ استعمال کیا جائے (مثلاً نکاح کی جگہ نقاح یا قبول کی بجائے قابول وغیرہ) تو اس صورت میں جبکہ استعمال کرنا والا

## الفاظ میں غلطی

شخص صحیح لفظ سے ناواقف ہو یا غلط لفظ کا عام طور پر بول چال میں رواج ہو گیا ہو تو نکاح ہو جائیگا، ورنہ نکاح نہ ہوگا۔



- عورت کا محرمات میں سے نہ ہونا ○ عاقدین کا عاقل و بالغ اور آزاد ہونا ○ مجنوں و نابالغ اور غلام کیلئے ان کے اولیا کی اجازت ہونا ○ عورت کیلئے (خواہ بالغ ہو یا نابالغ) اگر وہ غیر کفو سے نکاح کرنا چاہے تو اولیاء کا راضی ہونا شرط ہے ○ دو گواہ ہونا ○ نکاح کو کسی مدت کیساتھ مقید نہ کرنا۔

اسباب تحریم ۹ ہیں  
۱۔ قرابت (نسبی رشتہ)

عورت کا محرمات میں سے ہونا

پہلی شرط

- ۲۔ مصاہرت (سرانی رشتہ) ۳۔ رضاعت (دودھ کا رشتہ)  
 ۴۔ اجتماع (زوجہ کے ساتھ اسکی بہن یا خالہ یا پھوپھی کو جمع کرنا)  
 ۵۔ لونڈی غلام اس زمانہ میں معدوم ہیں۔  
 ۷۔ بشرک (مخسبہ بت پرست عورت سے نکاح کرنا)  
 ۸۔ مطلقہ ثلاثہ قبل تحلیل و زوجہ کو ۳ طلاق دینے کے بعد  
 بغیر حلالہ ہونے کے اس سے نکاح کرنا)  
 ۹۔ منکوحہ و معتدہ غیر (یعنی کسی اور شخص کی منکوحہ یا عدت والی  
 عورت سے نکاح کرنا)۔

نسبی رشتہ کی ۷ عورتیں حرام ہیں۔

- ۱۔ ماں ۲۔ بیٹی ۳۔ بہن ۴۔ پھوپھی

## پہلا سبب قرابت

۵۔ خالہ ۶۔ بھینجی ۷۔ بھانجی

۱۔ ماں سے وہ سب عورتیں مراد ہیں جنکی طرف عاقد کا نسب  
 منتہی ہو۔ خواہ ماں کے ذریعہ سے یا باپ کے ذریعہ مثلاً نانی۔ پڑنانی  
 دادی۔ پڑدادی وغیرہ اخیر سلسلہ تک یہ سب عورتیں ماں کی تعریف میں  
 داخل اور اصول کہلاتی ہیں۔

۲۔ بیٹی سے مراد وہ تمام عورتیں ہیں جنکا نسب عاقد کی طرف منتہی ہو  
 مثلاً بیٹی، پوتی، پڑپوتی۔ نواسی، پڑنواسی وغیرہ اخیر سلسلہ تک یہ سب  
 بیٹی کی تعریف میں داخل ہیں اور فروع کہلاتی ہیں۔



۳۔ بہن | بہن سے مراد وہ عورتیں ہیں جن کا نسب عاقد کے باپ یا ماں کی طرف منتہی ہو مثلاً حقیقی یا علاقائی یا اختیاتی بہنیں۔ یہ سب بہن کی تعریف میں داخل ہیں اور ماں باپ کے فروع کہلاتی ہیں۔  
 (حقیقی) وہ اولاد جو اپنے ماں باپ سے ہو (علاقائی) باپ کی اولاد جو اپنی ماں سے نہ ہو۔ (اختیاتی) ماں کی اولاد جو اپنے باپ سے نہ ہو۔

۴۔ پھوپھی | اس مرد کی بہن مراد ہے جس کی جانب عاقد کا نسب منتہی ہو (حقیقی ہو یا علاقائی یا اختیاتی) خواہ باپ کی بہن ہو یا دادا پڑدادا کی بہن اسی طرح نانا کی بہن یا پڑنانا کی بہن، یہ سب عورتیں پھوپھی کی تعریف میں داخل اور ماں باپ کے اصول کی فروع کہلاتی ہیں۔

۵۔ خالہ | خالہ سے اس عورت کی بہن مراد ہے جس کی طرف عاقد کا نسب منتہی ہو (حقیقی ہو یا علاقائی یا اختیاتی) خواہ ماں کی بہن ہو یا نانی پڑنانا کی بہن۔ اسی طرح باپ کی خالہ ہو یا دادا نانا کی خالائیں یہ سب خالہ کی تعریف میں داخل اور ماں باپ کے اصول کی فروع کہلاتی ہیں۔

**تنبیہ** | پھوپھی (چچا) خالہ (ماموں) کی اولاد حرام نہیں (ان سے نکاح جائز ہے)

۶۔ بھانجی | یعنی بہن کی بیٹی خواہ حقیقی بہن کی بیٹی ہو یا علاقائی اور اختیاتی بہن کی یہ اور ان کی اولاد سب بھانجی کی تعریف میں داخل اور ماں باپ کے فروع کی فروع کہلاتی ہیں۔

## خبردار

۱۔ یہ تمام رشتے خواہ نکاح سے ہوں یا زنا سے ہر حال میں حرام ہیں! (البتہ زنا کی علاقائی بہن اور علاقائی بھوپتی حرام نہیں) ۲۔ باپ کی زوجہ (علاقائی ماں) کی لڑکی جو باپ کے صلب سے نہ ہو (یعنی باپ کی ربیبہ) حرام نہیں (اس سے نکاح جائز ہے) (۳) ان عورتوں کے سوا اور جس قدر عورتیں کسی رشتہ کی ہیں سب سے نکاح جائز ہے۔

## دوسرا سبب

## مصاہرت

۱۔ مصاہرت سسرالی رشتہ کو کہتے ہیں ۲۔ حرمتِ مصاہرت نکاح صحیح سے ثابت ہوتی ہے۔ نیز صحبت کرنے سے (خواہ جائز طور پر یا ناجائز طور پر) اسی طرح امور قائم مقام زنا کے از نکاب سے بھی بشرطیکہ وہ عورت جس سے صحبت یا امور قائم مقام زنا کا از نکاب کیا جائے۔ لائق شہوت ہو اور زندہ ہو (صغیرہ اور میت کی صحبت سے حرمتِ مصاہرت ثابت نہ ہوگی) ۳۔ سسرالی رشتہ کی حسب ذیل عورتیں حرام ہیں۔

۱۔ اُس عورت کے اصول (ماں۔ تانی۔ دادی وغیرہ) جس سے صرف نکاح صحیح ہوا ہو اگرچہ صحبت یا خلوت صحیح کی نوبت نہ آئی ہو ۲۔ اُس عورت کے فروغ جس سے نکاح صحیح ہونے کے بعد صحبت بھی ہو چکی ہو۔

۳۔ فروغ کے حرام ہونے کے لئے صحبت شرط ہے لیکن اصول کے حرام ہونے کے لئے صحبت شرط نہیں صرف نکاح کافی ہو۔ ۱۲  
۴۔ خلوت صحیح نام ہے زوجین کے ایک جگہ جمع ہونیکا اس طور پر کہ کوئی چیز مانع جماع نہ ہو ۱۲  
۵۔ بیٹی۔ نواسی۔ پوتی وغیرہ ۱۲۔

**تنبیہ** جس عورت کے ساتھ صرف نکاح ہوا ہو مگر صحبت کی نوبت نہ آئی ہو اسکی اولاد (دیباہ) حرام نہیں۔

۳۔ اُس عورت کے فروع جس سے ناجائز طور پر صحبت کی گئی ہو۔

۴۔ اُس عورت کے اصول جس سے ناجائز طور پر صحبت کی گئی ہو۔

۵۔ وہ عورتیں جن سے اپنے باپ دادا، نانا پڑنا نا وغیرہ کا صرف

نکاح صحیح ہوا ہو اگرچہ صحبت یا خلوت صحیح کی نوبت نہ آئی ہو۔

۶۔ وہ عورتیں جن سے اپنے باپ دادا نانا پڑنا نا وغیرہ نے ناجائز

طور پر صحبت کی ہو۔

۷۔ وہ عورتیں جن سے اپنے بیٹے پوتے نواسے وغیرہ کا صرف نکاح صحیح

ہوا ہو اگرچہ صحبت یا خلوت صحیح کی نوبت نہ آئی ہو۔

۸۔ وہ عورتیں جن سے بیٹے پوتے نواسے وغیرہ نے ناجائز طور پر

صحبت کی ہو۔ **تنبیہ** ۱۔ سسرالی رشتہ کی اسی قدر عورتیں حرام ہیں ان

کے سوا اس رشتہ کی دوسری عورتوں سے نکاح جائز ہے۔ ۲۔ اپنے فرزند

کے زوجہ کی بیٹی جو فرزند کے صلب سے نہ ہو حرام نہیں۔

مولانا

غلام نبی شاہ  
کے دیگر کتب

معجزات رسول اللہ ص

دیدار رسول اللہ ص

شان رسالت اللہ ص

عشق رسول اللہ ص

مسکرا نا سفت ہے

شریعت محمدی

ماں باپ کی  
عظمت

# زنا

کے قائم مقام

# امور

(توضیح) کسی عورت کی شرمگاہ کو دیکھنا یا اس کے بدن کو چھونا یا اس کا بوسہ لینا یا اس کو لپٹا لینا یہ سب امور زنا کے قائم مقام ہیں۔

جبکہ شروط ذیل موجود ہوں۔ (۱) یہ امور شہوت کی حالت میں صادر ہوں (۲) عورت اور مرد دونوں بالغ یا قریب البلوغ قابل شہوت ہوں (۳) ان امور کے بعد مرد کو انزال نہ ہو جائے۔

(تنبیہ) بدن کو چھونے یا لپٹا نیکی حالت میں کوئی ایسا کپڑا درمیان میں حاصل نہ ہو جو ایک کو دوسرے کے جسم کی حرارت محسوس ہونے سے مانع ہو۔

(تنبیہ) دیکھنا خاص کر شرمگاہ کا مراد ہے نہ کہ اس کے عکس کا جو آئینہ یا پانی میں نظر میں نظر پڑے۔

مرگاہ سے، شرمگاہ کا اندرونی حصہ مراد ہے ۱۲۔ مثلاً خواہ کسی عضو کو چھوے ۱۲۔

(تنبیہ) سر کے بال اگر لٹکے ہوئے نہ ہوں بلکہ سر کے اوپر تھے ہوئے تو وہ بھی بدن کی تعریف میں داخل ہیں ورنہ نہیں ۱۲۔ مثلاً اسی طرح کسی عورت کا مرد کے عضو متاثر کو دیکھنا یا اس کے بدن کو چھونا یا اس کا بوسہ لینا یا اس کو لپٹا لینا یہ امور قائم مقام زنا میں داخل ہیں۔ ۱۳۔ مثلاً خواہ وہ مرد عورت دونوں شہوت میں موجود ہوں یا نہ ہوں۔

(تنبیہ) شہوت شرمگاہ کو دیکھنے یا بدن کے چھونے کے وقت کی معتبر ہے اگر اس وقت موجود نہ ہو بلکہ بعد میں پیدا ہو تو وہ قابل اعتبار نہیں ۱۲۔ مثلاً یعنی چھونے یا دیکھنے کے بعد انزال نہ ہو جائے ورنہ حرمت مصاحبت ثابت نہ ہوگی ۱۲۔

خبردار

خبردار

خبردار

تیسرا سبب

رضاعت

(۴)۔ امور قائم مقام زنا کے ارتکاب سے بھی سسرالی شہ  
قائم ہو جائیگا یعنی جس طرح نکاح اور زنا سے عورت کے اصول  
و فروع مرد پر اور مرد کے اصول و فروع عورت پر حرام ہو جاتے  
ہیں اسی طرح امور قائم مقام زنا سے بھی ہر ایک کے اصول و  
فروع دوسرے پر حرام ہو جائیں گے۔ (۵) امور قائم مقام زنا کا ارتکاب  
خواہ عداً کیا جائے یا بھولے سے یا دھوکے سے یا کسی مجبوری سے یا  
جنوں کی حالت میں یا نشہ میں سب کا حکم یکساں ہے مثلاً  
• کسی شخص نے اندھیرے میں کس اجنبیہ عورت کو اپنی بیوی سمجھ کر  
پٹا لیا تو اب اُس عورت کے اصول و فروع اس شخص پر حرام  
ہو جائیں گے (یعنی ان سے نکاح نہ کر سکیگا) • کسی شخص نے نشہ  
میں اپنی بی بی کی ماں کا بوسہ لے لیا تو اب اس کی بی بی اُس پر  
حرام ہو جائے گی • اگر کوئی شخص براہِ تمسخر یا یوں ہی کہہ دے کہ  
میں نے اپنی ساس سے جماع کیا تو اس سے بھی حرمت مصاہرت  
ثابت ہو جائے گی۔ (یعنی اس شخص کی بیوی اُس پر حرام ہو جائیگی)  
۱۔ مدت مقررہ (دو سال) کے اندر کسی  
عورت کا دودھ پینے کو رضاعت کہتے ہیں

۱۔ پھر اگر اس سے رجوع کرے یعنی کہے کہ میں نے غلط کہا تو وہ لائق تصدیق  
نہیں۔ ۱۲۔

۲۔ دودھ پینے کی وجہ سے دودھ پینے والے اور دودھ پلانے والی کے درمیان نسب کی طرح رشتہ قائم ہو جاتا ہے۔ مثلاً دودھ پلانے والی عورت دودھ پینے والے بچے کی رضاعی ماں اور اُس عورت کا شوھر جس کے سبب سے یہ دودھ پیدا ہوا ہے اُس بچے کا رضاعی باپ اور ان ماں باپ کی اولاد (خواہ نسبی ہوں یا رضاعی) اس بچے کے رضاعی بھائی بہن اور ان ماں باپ کے ماں باپ وغیرہ اس بچے کے رضاعی نانا تانی دادا راری وغیرہ (۳) مدت مفردہ دو سال کے اندر دودھ پینے سے بھی حرمت نکاح ثابت ہوتی ہے۔ جس طرح نسب سے ہوتی ہے (۴) اسی طرح سسرالی رشتہ کو خیال کرنا چاہیے کہ سسرالی رضاعی رشتہ کے لوگوں سے بھی نکاح حرام ہے۔ مثلاً منکوحات کے رضاعی اصول سے یا رضاعی اصول و فروع کی منکوحات سے

● درجہ کا دودھ پینے سے حرمت ثابت نہیں ہوتی البتہ شوھر گنہگار ہوگا جبکہ بلا ضرورت پیا ہو ● اگر کسی بچے کو کئی عورتوں کا دودھ پلایا جائے تو ان سب عورتوں سے اُس کا رشتہ قائم ہو جائے گا گو کہ کسی کا دودھ کم کسی کا زیادہ ہو۔

اجتماع یعنی ایک سے زیادہ عورتوں کو نکاح میں لانا۔ اجتماع کی دو قسمیں ہیں

## پوچھا سبب اجتماع

۱۔ محارم کا جمیع کرنا ۲۔ اجنبیات کا جمیع کرنا۔

پہلی قسم محارم کا جمیع کرنا عذر صحیح میں دو بہنوں کا جمیع کرنا حرام ہے

اسی طرح بیوی کی پھوپھی یا بیوی کی خالہ کو جمیع کرنا بھی حرام ہے۔

دوسری قسم اجنبیات کا جمیع کرنا  
اگر کسی شخص کے نکاح میں ۴ عورتیں موجود ہوں اسکے باوجود مزید عورتوں سے نکاح

کرے تو بعد کے تمام نکاح باطل ہوں گے۔

خبردار شریعت نے جس قدر نکاحوں کی اجازت دی ہے اُن سے زیادہ نکاح کرنا حرام ہے۔

پانچواں سبب لونڈی اور غلام سے مراد نوکر چاکر یا قحطی پروردہ لڑکے اور لڑکیاں وغیرہ نہیں بلکہ وہ لوگ مراد ہیں جو دارالحرب سے جہاد میں گرفتار ہو کر آئے ہوں چونکہ یہ اس زمانہ میں معدوم ہیں اسی لئے اسکے تفصیلی احکام نہیں لکھے گئے۔

ساتواں سبب مشرکہ مجوسیہ (بت پرست آتش پرست) وغیرہ عورتوں سے نکاح کرنا جائز نہیں۔ اسی

طرح مرتدہ سے بھی نکاح ناجائز ہے (مرتد وہ عورت جو مسلمان نہ رہی ہو اس کے بعد اسلام سے پھر گئی ہو)

مسلمان عورت کا نکاح مسلمان کے سوا کسی اور مذہب والے مرد سے درست نہیں۔ (چونکہ عورت محکوم ہوتی ہے) مسلمان مرد اہل کتاب عورت سے نکاح کر سکتا ہے بشرطیکہ

وہ بت پرستی نہ کرتی ہو (بہتر یہ ہے کہ تا امکان ان سے نکاح نہ کرے ۱۲) مسلمان عورت و نصاریٰ

## اہل سنت والجماعت

مسلمانوں کے مختلف فرقوں میں جن کے عقائد کفر تک نہ پہنچے ہوں اُن سے مناکحت واقع ہو وہ بہ اعتبار اصل جائز ہے لیکن اہل سنت والجماعت اپنی لڑکی کسی دوسرے فرقے والے کو بھی نہ دیں کیوں کہ عورت محکم ہوتی ہے اندیشہ ہے کہ وہ بھی شوہر کا مذہب اختیار کر لے۔

جو شخص اپنی زوجہ کو ۳ طلاق

## مطلقہ ثلاثہ قبل تحلیل

دیدے (خواہ ایک ہی وقت یا مختلف اوقات میں) تو اُسکی زوجہ اُسکے نکاح سے اس طرح باہر ہو جاتی ہے کہ اب اس شخص کو اس عورت سے دوبارہ نکاح کرنا حرام ہے، البتہ اگر یہ عورت ختم عدت کے بعد کسی دوسرے شخص سے نکاح کر لے اور اس سے ہم بستری بھی ہو جائے اور اُسکے بعد (یہ دوسرا شوہر) اسکو طلاق دیدے تو عدت گزرنے کے بعد پہلے شوہر کے لئے حلال ہو جائے گی۔ (اصطلاح فقہ میں اسکو حلالہ کہتے ہیں) اب اس سے پہلا شوہر نکاح کر سکتا ہے۔

جو عورت کسی کے نکاح میں ہو یا عدت (عدت طلاق یا عدت وفاق)

## منکوحہ معتدہ غیر

## نواں سبب

میں ہو اس سے نکاح کرنا حرام ہے۔

عدت کے تحت نکاحی حاملہ بھی آگئی یعنی جس عورت کو نکاح سے حمل ہو اس سے وضع حمل تک نکاح حرام ہے۔

## نکاحی حاملہ



## زنا کا حمل

جس عورت کو زنا کا حمل ہو اس سے نکاح جائز ہے  
لیکن وضع حمل سے قبل اس سے صحبت درست نہیں  
ہاں اگر اس عورت سے زانی ہی نکاح کرے تو اس کے لئے صحبت بھی درست ہے

## اولیاء کی تفصیل

## ولایت نکاح کی ترتیب

آدمی کا ولی اولاً عصبہ بنفسہ ہے

۱۔ اپنے فروع ہیں یعنی بیٹا، اگر وہ

نہ ہو تو پوتا پھر پھر ونا آخر سلسلہ

۱۔ عصبہ بنفسہ اسی میں مقدم تک پھر ۲۔ اپنے اصول یعنی

باپ پھر دادا پھر پردادا ۳۔ باپ کے فروع یعنی بھائی اول

حقیقی پھر علاقائی پھر حقیقی بھائی کا بیٹا پھر علاقائی بھائی کا بیٹا پھر ان کی اولاد

ترتیب وار آخر سلسلہ تک پھر ۴۔ دادا کے فروع یعنی چچا اول حقیقی پھر

علاقائی پھر حقیقی چچا کا بیٹا پھر علاقائی چچا کا بیٹا پھر ان کی اولاد ترتیب وار

آخر سلسلہ تک پھر باپ کا چچا اس کی اولاد پھر دادا کا چچا پھر اس کی اولاد

ترتیب وار آخر سلسلہ تک پھر (۲) ماں پھر (۳) دادی پھر نانی پھر

(۴) بیٹی پھر پوتی پھر پردتی پھر نواسی پھر پرنواسی آخر سلسلہ تک پھر

(۵) نانا پھر (۶) بہن اول حقیقی پھر علاقائی پھر اختیاتی پھر ان تینوں

کی اولاد ترتیب وار آخر سلسلہ تک (ان میں مرد و عورت دونوں برابر

ہیں) پھر ۷۔ بقیہ ذوی الارحام اسی میں مقدم

۱۔ پھوپھی ہے، پھر ۲۔ ماموں پھر ۳۔ خالہ پھر ۴۔ چچا کی بیٹیاں پھر  
 ۵۔ پھوپھی کی اولاد پھر ۶۔ ماموں کی اولاد پھر ۷۔ خالہ کی اولاد پھر  
 ۸۔ مولیٰ المولات پھر ۹۔ بادشاہ اسلام پھر ۱۰۔ قاضی (مسلمان  
 حاکم عدالت) پھر ۱۱۔ قاضی کا نائب۔

اولیاء نمبر ۱ کی موجودگی میں نمبر ۲ کے اولیاء کو نکاح کرانے  
 کا اختیار نہیں اسی طرح نمبر ۲ کی موجودگی میں نمبر ۳ کو علیٰ ہذا آخر  
 تک۔ البتہ اولیاء مقدم ناراض نہ ہوں تو مابعد کے اولیاء نکاح کر سکتے  
 ہیں۔ (تنبیہ ۲) اگر عورت کا کوئی ولی ہو تو پھر نکاح صحیح اور نافذ ہے خواہ کفو  
 سے ہو یا غیر کفو سے۔

ولی کو اختیار ہے کہ نابالغ لڑکے

لڑکی کا نکاح جبراً کر دے۔

## ولی کے اختیارات و احکام

باپ دادا کو یہاں تک اختیار حاصل ہے کہ خواہ صریح

نقصان کے ساتھ نکاح کر دیں یا کسی غیر کفو کے ساتھ نکاح کر دیں

بہر حال میں نکاح درست ہے (اور اولاد کو بالغ ہونے کی بعد اس

نکاح کے فسخ کرانے کا حق نہیں)

بالغ عورت کے نکاح میں خود

اُس کی رضامندی شرط ہے۔

بالغ کی رضامندی

دوسری  
شرط

۲۔ نکاح کی اطلاع پر خود اُس کا سکوت کر لینا یا ہنستا یا رونا داخل

رضا مندی ہے بشرطیکہ نکاح خاص باپ یا دادا نے کر دیا ہو

۱۔ مجنوں اور نابالغ لڑکا  
تبصری شرط مجنوں اور نابالغ نکاح لڑکی کو اپنا نکاح آپ کر لینے

۲۔ اگر مجنوں یا نابالغ لڑکا لڑکی ولی کی اجازت و حضوری کے بغیر اپنا نکاح آپ کر لیں یا کوئی دوسرا شخص کر دے تو ایسا نکاح ولی کی اجازت پر موقوف رہے گا۔ خواہ وہ قائم رکھے یا نسخ کر دے۔

۱۔ وہ اختیار جو بغور بلوغ حاصل ہو اختیار بلوغ کہلاتا ہے  
۲۔ نابالغ لڑکے لڑکیوں کو جو بغور بلوغ اپنے نکاح کے قائم رکھنے نہ رکھنے کا اختیار ہے۔ بشرطیکہ نکاح باپ دادا کے سوا کسی اور ولی نے کیا ہو (یا ولی کی اجازت سے خود نابالغ نے کر لیا ہو) ۱۲

شرع شریف میں اس امر کا بڑا لحاظ ہے کہ بے میل اور بے جوڑ نکاح نہ ہو  
یعنی لڑکی کا نکاح کسی ایسے مرد سے نہ ہونے پائے جو اس سے کم درجہ کا ہو۔ کفو سے مراد کا نسب، حریت، اسلام، دیانت، مال، پیشہ میں عورت کے برابر یا اس سے بہتر ہو۔

ولی کا اختیار اگر کوئی عورت اپنے اختیار سے اولیاء کی بلا رضا مندی کسی کم درجہ مرد سے نکاح کر لے یا کبھی دھوکہ سے ایسا ہو جائے تو چونکہ

۱۲ اگرچہ زوجین میں ہمبستری کی نوبت آچکی ہو ۱۲

اس میں اولیاء کی توہین ہے لہذا اولیاء کے دفع عار کیلئے مرد کا عورت کے ہم کفو ہونا شرط ٹھہرایا گیا اور اگر غیر کفو مرد سے نکاح ہو گیا ہو تو اولیاء کو اختیار دیا گیا ہے کہ وہ قاضی (حاکم عدالت) کے پاس شکایت پیش کریں اور ایسے نکاح کو فسخ کر دیں۔ • اولیا سے اولیا عصبہ بنفسہ مراد ہیں اگرچہ غیر محرم ہوں۔

عورت نے یا اسکے اولیا نے مرد سے اس شرط پر نکاح کیا ہو کہ وہ کفو ہے یا اس مرد نے نکاح کرتے وقت عورت سے یا اسکے اولیاء سے کہا ہو کہ میں تمہارا کفو ہوں اور اس کے کہنے پر انھوں نے اعتبار کر کے نکاح کر دیا ہو اور نکاح کے بعد اس کا غیر کفو ہونا ظاہر ہوا ہو تو اس صورت میں عورت اور اسکے اولیا دونوں کو ایسے نکاح کے فسخ کر دینے کا حق ہو گا۔

ف : نکاح غیر کفو عورت کے حاملہ ہونے یا اسکے بچہ تولد ہو جانے کے بعد فسخ نہ ہو سکیگا۔

۱۔ نکاح گواہوں کے بغیر  
 صحیح نہیں ۲۔ دو گواہ مرد  
 ہوں یا ایک مرد اور دو عورتیں۔ فقط عورتوں کی گواہی کافی  
 نہیں اگرچہ چار ہوں ۳۔ دونوں گواہ عاقل اور بالغ ہوں ۴۔ دونوں گواہ  
 ہوں (خواہ پرہیزگار ہوں یا فاسق) کافروں کی گواہی صحیح نہیں البتہ

دو گواہ ہونا

پانچویں  
 شرط

رت کافرہ اہل کتاب ہو (جیسے یہود و نصاریٰ) اور مسلمان مرد  
نکاح کرے تو اس کے نکاح میں کافر جو اُسکے ہم قوم ہوں گواہ ہو سکتے ہیں  
دونوں گواہ طرفین کے ایجاب و قبول کو ایک ساتھ سنیں۔

مہر وہ (ذر جنس یا نقد) ہے جو بوجھ عقد نکاح شوہر  
کی طرف سے عورت کو اس معاوضہ میں ملنا چاہیے کہ اُسے  
اپنے خاص منافع کا شوہر کو مالک بنادیا۔



مہر کی اولاً دو قسمیں ہیں ۱۔ مہر مسمیٰ ۲۔ مہر مثل پھر ہر  
ب کی دو قسم ہیں (۱) مہر معجل (۲) مہر مؤجل  
مہر مسمیٰ وہ مہر جو عقد نکاح کے وقت متعین کیا گیا ہو

مہر مثل (مہر مثل) وہ مہر جو عورت کے باپ کے خاندان کی ان عورتوں  
کا ہو جو حسب ذیل امور میں اس عورت کے مماثل ہوں

۱۔ جمال۔ مال۔ شہر۔ زمانہ عقل۔ دینداری۔ علم۔ ادب۔  
ملق۔ ان بیاہی یا شادی شدہ۔ صاحب اولاد ہونا یا نہ ہونا  
بہر کا ان اوصاف میں یکساں ہونا۔

وہ مہر جو علی الفور ادا کیا جائے یا بغور مطالبہ  
ادا ہو۔



وہ مہر جو علی الفور نہیں بلکہ کسی میعاد پر اسکی ادائی  
موقوف ہو اور اگر کوئی میعاد متعین نہ ہو تو پھر بلحاظ



اس کی میعاد موت یا طلاق سمجھی جائے گی۔

**مہر** مہر کم سے کم دس درہم ہو (خواہ سکے ہو یا چاندی) یا اتنی ہی مالیت کی کوئی چیز۔

درہم : درہم یا درم نقدی سکے کا نام ہے اور دس درہم اوزان کے لحاظ سے رتی کم دو تولے ہوتے ہیں بحساب فی تولہ ۱۱ ماشہ (لہذا کم سے کم مہر ۲۲ تولہ چاندی کی قیمت ہونی چاہیئے) (بحوالہ اسلامی فقہ مکمل ص ۳۰۶)

**زیادہ مہر** مہر کی زیادتی کی کوئی حد نہیں ہے جو شخص جس قدر چاہے مہر باندھ سکتا ہے لیکن استطاعت سے زیادہ باندھنا مکروہ ہے۔



کا



۱۔ لازم ہے کہ تقریب نکاح خلاف شروع امور سے پاک و صاف رہے ۲۔ مستحب ہے کہ عقد نکاح مسجد کے اندر کیا جائے ۳۔ مستحب ہے کہ مجلس نکاح علانیہ طور پر منعقد ہو اور اسمیں ابرار و انجار بھی شریک ہوں ۴۔ ضروری ہے کہ مجلس نکاح میں عاقد ہو اور عاقدہ کی طرف سے دلی یا وکیل یعنی اگر عاقدہ نایا لگے ہو تو اس کا ولی شریک رہے ۵۔ عقد نکاح سے قبل اگر ضرورت مصلحت مقتضی ہو تو


عاقد سے توبہ استغفار کرائی جائے صفت ایمان محل و مفصل اور  
کلمے پڑھائے جائیں چونکہ بعض اوقات نادانستہ آدمی کی زبان سے  
ایسے کلمے نکل جاتے ہیں جن سے ایمان خلل واقع ہونیکا اندیشہ ہونا  
ہے اور لا علی حائل رہنے کی وجہ سے توبہ بھی نہیں کی جاتی اس لئے تجدید  
ایمان کا ہرجانا بہتر ہے تاکہ نکاح کی صحت میں تردد نہ رہے۔

۶۔ مجلس نکاح منعقد ہو جانے کے بعد عاقدہ بالغہ کا ولی یا وکیل  
گواہوں کے ساتھ عاقدہ کے پاس جائے اسکو سنائے کہ میں نے  
اپنی وکالت سے اس قدر مہر معجل / موجل کے عوض فلاں ابن فلاں کے  
ساتھ تمہارا نکاح کر دیتا ہوں ان الفاظ کو گواہ بھی سن لیں اور  
اس امر کا اطمینان کر لیں کہ درحقیقت عاقدہ وہی عورت ہے جس کو  
الفاظ متذکرہ سنائے جا رہے ہیں۔ اس موقع پر اگر عاقدہ بالغہ باکراہ  
اور اجازت لینے والا اس کا باپ یا دادا ہو تو عاقدہ کا سکوت بمنزلہ اجازت  
ہوگا ( بلا آواز دونا یا ہنسا بھی داخل اجازت ہے )

اگر عاقدہ بالغہ ثیبہ ہو یا اجازت لینے والا باپ دادا کے سوا  
اگر شخص ہو تو ان دونوں صورتوں میں عاقدہ کا سکوت کافی نہیں بلکہ اسکو  
صریح طور پر زبان سے کہنا چاہیئے کہ ”مجھے منظور ہے“ یا ”میں نے  
اجازت دی“ ۷۔ اجازت کے بعد مسنون ہے کہ خطبہ نکاح با آواز  
بلند پڑھا جائے۔ ۸۔ خطبہ نکاح عاقدہ کا ولی یا قاری النکاح یا

کوئی مرد صالح پڑھے۔

**خبردار !** (مسئلہ) خطبہ نکاح پڑھنا تو منوں ہے مگر  
اس کا خاموشی سے سننا حاضرین پر واجب ہے ۱۲۔



الْحَمْدُ لِلَّهِ نَحْمَدُهُ وَنَسْتَعِينُهُ  
وَنَسْتَغْفِرُهُ وَنُؤْمِنُ بِهِ وَنَتَوَكَّلُ  
عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا  
وَمِنْ سَيِّئَاتِ أَعْمَالِنَا مَنْ يَهْدِهِ  
اللَّهُ فَلَا مُضِلَّ لَهُ وَمَنْ يَضِلَّ فَلَا  
هَادِيَ لَهُ وَأَشْهَدُ أَنْ لَا إِلَهَ إِلَّا اللَّهُ  
وَحْدَهُ لَا شَرِيكَ لَهُ وَأَشْهَدُ أَنَّ  
سَيِّدَنَا مُحَمَّدًا عَبْدُهُ وَرَسُولُهُ  
أَمَّا بَعْدُ أَفَقَدْ قَالَ اللَّهُ تَعَالَى  
فِي الْقُرْآنِ الْعَظِيمِ ۝ اَعُوذُ بِاللَّهِ



مَنِ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ  
 يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ  
 وَلَا تَمُوتُنَّ إِلَّا وَأَنتُمْ مُسْلِمُونَ ۝ وَقَالَ اللَّهُ  
 تَعَالَى يَا أَيُّهَا النَّاسُ اتَّقُوا رَبَّكُمُ الَّذِي  
 خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا  
 زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً  
 وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ  
 إِنَّ اللَّهَ كَانَ عَلَيْكُمْ رَقِيبًا ۝ وَقَالَ تَعَالَى  
 يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا  
 سَدِيدًا ۝ يُصْلِحْ لَكُمْ أَعْمَالَكُمْ وَيَغْفِرْ  
 لَكُمْ ذُنُوبَكُمْ وَمَنْ يُطِيعِ اللَّهَ وَرَسُولَهُ  
 فَقَدْ فَازَ فَوْزًا عَظِيمًا وَقَالَ رَسُولُ اللَّهِ  
 صَلَّى اللَّهُ عَلَيْهِ وَآلِهِ وَسَلَّمَ ۝ الدُّنْيَا كُلُّهَا  
 مَتَاعٌ وَخُلُقُهَا مَتَاعٌ وَالدُّنْيَا الْمَرْءَةُ  
 الصَّالِحَةُ ۝ وَقَالَ صَلَّى اللَّهُ عَلَيْهِ وَآلِهِ وَسَلَّمَ  
 الْبَيْتُ مِنْ سِتِّي فَمَنْ رَغِبَ عَنِ سِتِّي فَلَيْسَ  
 مِنِّي ۝ وَقَالَ صَلَّى اللَّهُ عَلَيْهِ وَآلِهِ وَسَلَّمَ ۝  
 تَزَوَّجُوا الْوُدَّ وَدِ الْوُلُودَ فَإِنِّي مُكَاشِرُ

بِكُمْ الْأَمُّ ۝ وَقَالَ صَلَّى اللَّهُ عَلَيْهِ وَآلِهِ وَسَلَّمَ  
 إِذْ تَزَوَّجُ الْعَبْدُ فَقَدْ اسْتَكْمَلَ لِحْصَافِ الدِّينِ  
 فَلَيْسَ فِي النَّصْفِ الْبَاقِي ۝  
 وَمَنْ يُطِيعِ اللَّهَ وَرَسُولَهُ فَقَدْ رَشَدَ  
 وَمَنْ يَعْصِهِمَا فَإِنَّهُ لَا يَضُرُّهُ إِلَّا نَفْسُهُ وَلَا  
 يَضُرُّ اللَّهَ شَيْئًا ۝ سَأَلَ اللَّهُ تَعَالَى أَنْ يَجْعَلَ  
 مِمَّنْ يُطِيعُهُ وَيُطِيعُ رَسُولَهُ وَيَتَّبِعُ رِضْوَانَهُ  
 وَيَجْتَنِبُ سَخَطَهُ ۝ وَإِنَّمَا خُنِيَ بِهِ وَلَهُ ۝

## خطبہ نکاح کا مطلب


اللہ تعالیٰ کیلئے سب تعریف ہے ہم سب اُسی سے مدد اور  
 مغفرت مانگتے ہیں اللہ تعالیٰ جس کو ہدایت دے اُسکو کوئی  
 گمراہ نہیں کر سکتا اور اللہ تعالیٰ جس کو گمراہ کر دے اُسکو کوئی بھی  
 ہدایت نہیں دے سکتا۔ اللہ تعالیٰ کے سوا کوئی عبادت کے لائق  
 نہیں ہے اور حضرت سیدنا محمد مصطفیٰ صلی اللہ علیہ وآلہ وسلم  
 اللہ تعالیٰ کے محبوب بندے اور رسول ہیں۔

اللہ تعالیٰ فرماتا ہے کہ اے ایمان والو! اللہ تعالیٰ سے ہی

ڈرو اور اسلام پر ہی مرنے مٹنے کا مصمم ارادہ کر لو۔  
 خبردار! جس نے اللہ تعالیٰ اور رسول اللہ صلی اللہ علیہ وآلہ وسلم کا  
 حکم مان کر عمل پیرا ہو گیا وہ دنیا و دین میں کامیاب و کامران  
 ہو گیا۔ اور جو اس کا حکم نہ مانا وہ گمراہ ہو گیا۔

ہمارے نبی صلی اللہ علیہ وآلہ وسلم نے فرمایا۔ دنیا فائدے کا  
 مقام ہے اور یہاں کا سب سے بہترین نفع نیک عورت ہے۔ اور نکاح  
 میری سنت ہے جو میری سنت کو چھوڑ دے گا وہ ہم سے نہیں ہے  
 اور جس نے شادی کر لی تو اسے آدھے دین اسلام کی تکمیل کی اور  
 باقی آدھے دین کے لئے اللہ تعالیٰ سے ڈرتے رہو۔ بے شک اللہ  
 تعالیٰ ہر حال میں ہر جگہ اور ہر وقت تمہارے ساتھ ہی ہے اور تم  
 کو دیکھ رہا ہے اور تمہاری ہر بات کو سن رہا ہے۔

# طریقہ



# ایجاب قبول

جب خطبہ ختم ہو جائے تو گواہوں کے رو برو عاقد اور عاقدہ کا ولی یا وکیل با ہم ایجاب و قبول ادا کریں اگر بطور خود ادا نہ کریں تو قاری النکاح ان سے ایجاب و قبول ادا کروائے۔ یعنی حسب ذیل الفاظ اُن کی زبان سے کہلوائے۔

## الفاظ ایجاب

(عاقدہ کا ولی یا وکیل عاقد سے کہے)

میں نے اپنی  $\frac{\text{ولایت}}{\text{وکالت}}$  سے اور مسمیان .....

ابن ..... ابن ..... کی شہادت سے مسماء .....

..... بنت ..... کا نکاح بعوض ..... مہر مہجمل  
آپ کے ساتھ کر دیا۔

(عاقد اس کے جواب میں کہے)

## الفاظ قبول

میں نے اس کو قبول کیا۔ (ان الفاظ کا صرف ایک

مرتبہ ادا ہونا کافی ہے لیکن ضرور ہے کہ ختم ایجاب کے معاً قبول ادا ہو اور ایجاب و قبول کو دونوں گواہ ایک ساتھ سنیں ایجاب و قبول کے بعد عاقدین کی خیر و برکت کے لئے دعا کی جائے۔

## دُعَا

بَارَكَ اللهُ لَكَ وَبَارَكَ اللهُ عَلَيْكَ وَجَمَعَ  
 بَيْنَكُمَا فِي خَيْرِ جَمْعٍ اللهُ سَمَلَكُمَا وَاسْعَدَ جَدَّكُمَا  
 وَبَارَكَ عَلَيْكُمَا وَآخَرَجَ مِنْكُمَا كَثِيرًا طَيِّبًا  
 اللَّهُمَّ اَلْفَ بَيْنَهُمَا كَمَا اَلْفَتْ بَيْنَ سَيِّدِنَا  
 آدَمَ وَسَيِّدَتَيْهِمَا عَلِيٍّ سَيِّدَتَيْهِمَا الصَّلَاةُ  
 وَالسَّلَامُ ه اللَّهُمَّ اَلْفَ بَيْنَهُمَا كَمَا اَلْفَتْ بَيْنَ  
 سَيِّدِنَا اِبْرَاهِيمَ وَسَيِّدَتَيْهَا جَرَّ وَسَيِّدَتَيْنَا  
 سَارَةَ عَلِيٍّ وَنَبِيَّاهُمَا الصَّلَاةُ وَالسَّلَامُ اللَّهُمَّ  
 اَلْفَ بَيْنَهُمَا كَمَا اَلْفَتْ بَيْنَ سَيِّدِنَا يُوْسُفَ وَ  
 سَيِّدَتَيْهِمَا زُلَيْخَا عَلِيٍّ وَنَبِيَّاهُمَا الصَّلَاةُ  
 وَالسَّلَامُ ط اللَّهُمَّ اَلْفَ بَيْنَهُمَا كَمَا اَلْفَتْ بَيْنَ  
 سَيِّدِنَا مُوسَى وَسَيِّدَتَيْهِمَا صُورَ عَلِيٍّ وَنَبِيَّاهُمَا  
 الصَّلَاةُ وَالسَّلَامُ ه اللَّهُمَّ اَلْفَ بَيْنَهُمَا  
 كَمَا اَلْفَتْ بَيْنَ سَيِّدَتَيْنَا سُلَيْمَانَ وَسَيِّدَتَيْهِمَا  
 عَلِيٍّ وَنَبِيَّاهُمَا الصَّلَاةُ وَالسَّلَامُ ه اللَّهُمَّ اَلْفَ

بَيْنَهُمَا كَمَا آفَتَ بَيْنَ سَيِّدِنَا وَمَوْلَانَا مُحَمَّدٍ  
 صَلَّى اللَّهُ تَعَالَى عَلَيْهِ وَآلِهِ وَسَلَّمَ وَسَيِّدَتِنَا  
 خَدِيجَةَ الْكُبْرَى وَسَيِّدَتِنَا عَائِشَةَ الصِّدِّيقَةِ  
 رَضِيَ اللَّهُ تَعَالَى عَنْهُمَا ۝ اللَّهُمَّ آفِ بَيْنَهُمَا كَمَا آفَتَ  
 بَيْنَ سَيِّدِنَا عَلِيِّ بْنِ الْمُؤْتَضَى وَسَيِّدَتِنَا فَاطِمَةَ  
 الزَّهْرَاءِ رَضِيَ اللَّهُ تَعَالَى عَنْهُمَا ۝ آمِينَ يَا رَبَّ  
 الْعَالَمِينَ ۝ اللَّهُمَّ بَارِكْ لِلْحَافِصِينَ وَلَا هُلْ  
 هَذَا الْمَجْلِسُ كُلُّهُ اجْمَعِينَ ۝ سُبْحَنَ رَبِّكَ  
 رَبِّ الْعِزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِينَ  
 وَالْحَمْدُ لِلَّهِ رَبِّ الْعَالَمِينَ ۝

بعد ختم دعا سورہ فاتحہ ایک مرتبہ سورہ

اخلاص ۳ مرتبہ اور درود شریف ایک مرتبہ



پڑھ کر ہمارے نبی صلی اللہ علیہ وآلہ وسلم کے

وسیلے سے عالم اسلام اور جمیع مسلمانان عالم کی صلاح اور فلاح

اور اتحاد و اتفاق کے ساتھ ساتھ جمیع امت محمدیہ صلی اللہ علیہ

آلہ وسلم کی مغفرت کے لئے مخفی دعا کریں۔ اس کے بعد کھجور وغیرہ

لٹا دیں بشرطیکہ کسی کو ایذا نہ پہنچے ورنہ تقسیم کرنا مناسب ہے۔



## مبارکبادی

نکاح ہو جانے کے بعد کھجور کا طبق لٹا دینا مستحب ہے بشرطیکہ ایذا نہ پہنچے ورنہ تقسیم کر دینا چاہیئے۔ اور بغرض اعلان دف بجانا جائز ہے بشرطیکہ اس میں جھانجھ نہ ہو۔ عزیز و اقربا اور دوست و احباب کو چاہیئے کہ وہ عاقدین کو اور ان کے مانباپ وغیرہ کو خندہ پیشانی سے مصافحہ اور معاف کرتے ہوئے مبارکباد دیں۔

### دعا

عاقدین کو ان الفاظ میں مبارکباد دیں۔

بَارَكَ اللهُ لَكَ وَبَارَكَ اللهُ عَلَيْكَ  
وَجَمَعَ بَيْنَكُمَا فِي خَيْرٍ

یعنی اللہ تعالیٰ تم کو یہ نکاح مبارک کرے اور تم دونوں میں خوب خوب محبت بڑھے اور خوب خوب موافقت اور یکجائی بھلائی کے ساتھ رہے اللہ تعالیٰ تم دونوں کو دین اسلام اور ایمان پر مضبوطی سے قائم رکھے اور آپ کو صالح اولاد عطا فرمائے۔

اور آپ کو دین و دنیا میں سرخرو کر دے آمین ثم آمین  
بحق طلہ و یلین ۵

زفاف (یعنی وہ شب جس میں زوجین  
کی یکجائی ہو) کے بعد عاقہ کو حسبِ



استطاعت و دعوتِ ولیمہ کرنا مننون ہے

ولیمہ مسنونہ میں لغویات اور اسراف سے پرہیز کرنا چاہیئے  
تاکہ اللہ تعالیٰ اور رسول اللہ صلی اللہ علیہ وآلہ وسلم کی  
خوشنودی حاصل ہو جائے۔

سنت  
کی عظمت

ہمارے نبی صلی اللہ علیہ وآلہ وسلم کی عظمت  
لوگوں پر واضح ہو جائے تو لوگ ایک ایک  
سنت کو ڈھونڈ ڈھونڈ کر زندہ کریں گے۔ اور دین و دنیا  
کی عظمتوں اور برکتوں سے مالا مال ہو جائیں گے۔ ا

الحمد للہ کہ سنت کی عظمت جان لو! ہمارے نبی صلی اللہ علیہ  
وآلہ وسلم نے فرمایا: فساد امت کے زمانہ میں کونئی میری ایک سنت کو

زندہ کرے گا اس کو ایک سو شہیدوں کا ثواب ملیگا۔ اور جس نے میری  
سنت کو زندہ کیا۔ گویا اس نے مجھ کو زندہ کیا! پس سے

سیرت پاک پر عمل کیجئے! اپنی مشکل کو آپ حل کیجئے!